



# ഓൺലൈൻ വളപ്രയോഗ ശുപാർശ - ദൂരദർശനിലെ ലൈവ് ഫോൺ ഇന്

Posted On: 29 JUN 2017 5:04PM by PIB Thiruvananthapuram

തിരുവനന്തപുരം ദൂരദർശൻ സംപ്രേഷണം ചെയ്യുന്ന കൃഷിദർശൻ ലൈവ് ഫോൺ ഇന് പ്രോഗ്രാമിൽ റബ്ബർബോർഡിന്റെ ഓൺലൈൻ വളപ്രയോഗശുപാർശ അഥവാ, റബ്ബർ സോയിൽ ഇൻഫർമേഷൻ സിസ്റ്റം (റബ്സിസ്) സംബന്ധമായ ചോദ്യങ്ങൾക്ക് ഇന്ത്യൻ റബ്ബർവേഷണകേന്ദ്രം ഡയറക്ടർ ഡോ. ജെയിംസ് ജേക്കബ് മറുപടി നൽകും. ജൂൺ 30 (വെള്ളിയാഴ്ച) 5.05 മുതൽ 5.50 വരെയാണ് ഫോൺ ഇന് പ്രോഗ്രാം. ജൂലൈ 01 (ശനിയാഴ്ച) 11.05 മുതൽ 11.50 വരെ പരിപാടിയുടെ പുനഃ സംപ്രേഷണം ഉണ്ടായിരിക്കും.

ഉപഗ്രഹത്തിന്റെ സഹായത്തോടെയുള്ള ഈ ഓൺലൈൻ വളപ്രയോഗ ശുപാർശാസംവിധാനം ഇന്ത്യയിൽ ഏതൊരു വിളയുടെയും കാര്യത്തിലും ആദ്യത്തേതാണ്. റബ്ബർകൃഷിയിൽ ലോകത്തുതന്നെ ആദ്യത്തേതും. ഇന്ത്യൻ റബ്ബർവേഷണകേന്ദ്രം, നാഷണൽ ബ്യൂറോ ഓഫ് സോയിൽ സർവ്വേ ആന്റ് ലാൻഡ് യൂസ് പ്ലാനിങ്, ഇന്ത്യൻ കൗൺസിൽ ഓഫ് അഗ്രിക്കൾച്ചറൽ റിസർച്ച്, ഐ.എസ്.ആർ.ഒ., ഇന്ത്യൻ ഇൻസ്റ്റിറ്റ്യൂട്ട് ഓഫ് ഇൻഫർമേഷൻ ടെക്നോളജി ആന്റ് മാനേജ്മെന്റ് കേരള എന്നീ സ്ഥാപനങ്ങൾ സഹകരിച്ചാണ് 'റബ്സിസ്' വികസിപ്പിച്ചെടുത്തിരിക്കുന്നത്. ഈ സംവിധാനത്തിന്റെ സഹായത്തോടെ തോട്ടങ്ങളിൽ വേണ്ട വളത്തിന്റെ അളവ് കർഷകർക്കുതന്നെ സിസ്റ്റത്തിലൂടെ മനസ്സിലാക്കാൻ കഴിയും. റബ്ബർതോട്ടങ്ങളിലെ വളനിലവാരം സംബന്ധിച്ച 13 മാനദണ്ഡങ്ങൾ ഉൾക്കൊള്ളുന്ന റബ്സിസ് ഉപയോഗിച്ച് അറിയാൻ കഴിയും. മരങ്ങളുടെ പ്രായത്തിനും തോട്ടങ്ങളുടെ വിസ്തൃതിക്കും അനുസരിച്ച് ഇടേണ്ട രാസവളത്തിന്റെ അളവും ലഭ്യമാകും.

(Release ID: 1496304) Visitor Counter : 2

